

## کراچی میں لائبریریز اور مکتبہ جات کے پتے

- قرآن اکیڈمی، خیابان راحت، درختان، فیز 6، ڈپنس فون: 23-5340022-1
- داؤد منزل، نزد فریسکو سویٹ، آرام باغ فون: 2216586 - 2620496 - 11
- حق اسکواڑ، عقب اشراق میموریل ہسپتال، بلاک C-13، گلشنِ اقبال فون: 65-4993464-3
- دوسری منزل، حق چمیر، بالمقابل بسم اللہ تقدیم ہسپتال، کراچی ایڈمنیسٹریشن سوسائٹی فون: 4382640-4
- قرآن مرکز، نزد مسجد طیبہ، سیکٹر A-35، زمان ٹاؤن، کورنگی نمبر 4 فون: 5078600-5
- فلیٹ نمبر 2، محمدی منزل، بلاک "K" ، نارتھ ناظم آباد فون: 6674474-6
- قرآن مرکز B-181، بالمقابل زین کلینک، نزد مادام اپارٹمنٹس، چھوٹا گیٹ، شارع فیصل۔ فون: 4591442-7
- قرآن اکیڈمی لیسین آباد، فیڈرل بی ایریا بلاک 9 فون: 6337361-8
- فلیٹ نمبر A-104، اقراء کمپلیکس، بلاک 17، پرفیوم چوک، گلستانِ جوہر۔ فون: 8268184-9
- قرآن مرکز، R-20، پائونیئر فاؤنڈیشن، فیز 2، گلزارِ بھری، اسکیم 33 فون: 01-4645101-10
- متصل محمدی آٹوز، اسلام چوک، سیکٹر 11/2، اورنگی ٹاؤن۔ فون: 0320-5063398-11
- قرآن مرکز لانڈھی، مکان نمبر 861، سیکٹر D-37، لانڈھی نمبر 2، نزد رضوان سوئیٹس
- رضوان سوسائٹی بس اسٹاپ، یونیورسٹی روڈ۔ فون: 8143055-13

## توہین ناموس رسالت ﷺ

ڈنمارک کے اخبار جائی لینڈز پوستن (Jyllands Posten) میں 30 ستمبر 2005ء کو نبی اکرم ﷺ کی ناموس کے حوالے سے بارہ توہین آمیز خاکوں کی اشاعت ہوئی۔ ڈنمارک میں مسلمان ممالک کے سفیروں نے فوری طور پر اس مذموم حرکت پر احتجاج کیا اور گیارہ سفیروں نے 19 اکتوبر کو ڈینیش وزیرِ اعظم فوگ رسموین سے ملاقات کی۔ وزیرِ اعظم نے آزادیِ صحافت کا بہانہ بنا کر ان کا احتجاج مسترد کر دیا۔ 27 اکتوبر کو ڈینیش کریمنل کو ڈنمارکی دفعہ 140 اور 266B کے تحت مجرم اخبار کے خلاف مقدمہ دائر کیا گیا۔ 7 نومبر کو بنگلہ دیش کی حکومت نے ڈنمارک کی حکومت سے خاکوں کے بارے میں احتجاج کیا۔ 24 نومبر کو اقوام متحده سے اس کیس کی تفتیشی فائل پیش کرنے کا مطالبہ کیا۔ نومبر ہی میں ڈنمارک کی اسلامک سوسائٹی کے ایک وفد نے مشرقِ وسطیٰ کے چند ممالک کا دورہ کیا اور وہاں کی حکومتوں کو توہین آمیز خاکوں کی اشاعت سے آگاہ کیا۔ دسمبر میں عرب لیگ نے توہین آمیز خاکوں کی نہادت کی اور حکومت ڈنمارک کی بے حسی پر غم و غصہ کا اظہار کیا۔ 6 جنوری 2006ء کو ڈینیش ریجنل پلک پر اسیکیوٹر نے اس کیس کی تفتیش یہ کہہ کر ختم کر دی کہ اس کیس میں حکومت کی مداخلت کا جواز نہیں بنتا اور آزادیِ صحافت ہمارے لئے کسی بھی مذہب سے زیادہ اہم ہے۔ بعد ازاں سعودی عرب کی حکومت نے ڈینیش وزیرِ اعظم سے معافی مانگنے اور گستاخی کے ذمہ دار ان کو سزا دینے کا مطالبہ کیا۔ ڈینیش وزیرِ اعظم نے معافی مانگنے سے انکار کر دیا اور موقف اختیار کیا کہ اظہارِ آزادی رائے مغربی جمہوریت کی ایک لازمی قدر ہے اور ہم اس پر کوئی قدغن نہیں لگا سکتے۔ عمل کے طور پر سعودی عرب، لیبیا اور ایران نے ڈنمارک سے اپنے سفیروں کو واپس بلا لیا اور کئی ممالک میں توہین

ناموںِ رسالت کے خلاف مظاہرے شروع ہو گئے۔ دوسری طرف کئی دیگر یورپی ممالک کے اخبارات نے بھی ڈینیش اخبار سے تبھتی کے اظہار کے لئے گستاخانہ خا کے شائع کر دیے۔ ان ممالک میں ناروے، جرمنی، اٹلی، فرانس، برطانیہ، ہالینڈ، پرتگال، اسپین اور سویٹزرلینڈ شامل ہیں۔ اس کے بعد یورپی یونین نے بھی ڈینیش وزیر اعظم سے اظہارِ تبھتی کیا اور تو ہیں ناموںِ رسالت کے خلاف ہونے والے مظاہروں کی مذمت کی۔ اس صورتِ حال پر مسلمانوں میں اشتعال اور بڑھ گیا اور اب پوری دنیا میں مسلمانوں کے احتجاج کا سلسلہ جاری ہے۔

### تو ہیںِ رسالت کے خلاف مسلمانوں کے شدید رُدِّ عمل کا سبب

ایک مسلمان نبی اکرم ﷺ کی تو ہیں کسی صورت میں بھی برداشت نہیں کر سکتا۔ وہ اس مسئلہ پر جان کی بازی لگانا ایک بہت بڑی سعادت سمجھتا ہے۔ اس کی وجہ یہ ہے کہ نبی اکرم ﷺ سے محبت ایک مسلمان کے ایمان کا لازمی تقاضا ہے۔ ارشادِ باری تعالیٰ ہے :

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ ﴿الاحزاب : 6﴾

”نبی ﷺ مونوں کے لئے اپنی جانوں سے بڑھ کر عزیز ہیں۔“

اللہ سے محبت کا بھی عملی اظہار یہ ہو گا کہ محبت کے ساتھ نبی اکرم ﷺ کے مبارک اُسوہ کی پیروی کی جائے :

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ

وَاللَّهُ غَفُورٌ رَّحِيمٌ ﴿آل عمران: 31﴾

”(اے نبی) کہہ دیجئے کہ اگر تم اللہ سے محبت کرتے ہو تو محبت کے ساتھ میری پیروی کرو، اللہ بھی تم سے محبت کرے گا اور تمہارے گناہ معاف کر دے گا اور اللہ بخششے والا مہربان ہے۔“

سورہ توبہ آیت 24 میں دلوک انداز میں فرمایا گیا :

قُلْ إِنَّ كَانَ أَبَاكُمْ وَأَبْنَاءَكُمْ وَإِخْوَانَكُمْ وَأَزْوَاجَكُمْ وَعَشِيرَاتُكُمْ

وَأَمْوَالُ بِالْأَقْرَابِ مُوَهَا وَتِجَارَةً تَخْشُونَ كَسَادَهَا وَمَسِكَنٌ تَرْضُونَهَا

أَحَبَّ إِلَيْكُمْ مِنَ اللَّهِ وَرَسُولِهِ وَجِهادٍ فِي سَبِيلِهِ فَتَرَبَصُوا حَتَّىٰ يَأْتِيَ اللَّهُ  
بِأَمْرِهِ طَوَّالَهُ لَا يَهْدِي الْقَوْمَ الْفَسِيقِينَ ﴿١٣﴾

”کہہ دیجئے (اے نبی ﷺ) اگر تمہارے باپ دادا اور تمہارے بیٹے اور تمہارے  
بھائی اور تمہاری بیویاں اور تمہارے رشتہ دار اور وہ مال جو تم نے محنت سے کمائے ہیں  
اور وہ تجارت جس میں خسارے سے تم ڈرتے ہو اور وہ گھر جو تمہیں پسند ہیں، اگر تمہیں  
زیادہ محبوب ہیں اللہ سے اور اُس کے رسول ﷺ سے اور اُس کی راہ میں جہاد سے تو  
انتظار کرو یہاں تک کہ لے آئے اللہ اپنا فیصلہ (یعنی تمہاری موت) اور اللہ ایسے  
نافرانوں کو ہدایت نہیں دیا کرتا۔“

خود نبی اکرم ﷺ کا اپنے حوالے سے ارشاد ہے :

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلِدِهِ

وَمِنَ النَّاسِ أَجْمَعِينَ (بخاری، مسلم)

”تم میں سے کوئی شخص مومن نہیں ہو سکتا جب تک کہ میں اُسے محبوب نہ ہو جاؤں  
اُس کے والد سے، اُس کی اولاد سے اور یہاں تک کہ تمام انسانوں سے۔“

تو ہمین رسالت تاریخ کے لیس منظر میں

قرآن حکیم سے رہنمائی ملتی ہے کہ تو ہمین رسالت کا جرم، سلسلہ نبوت و رسالت کے ساتھ ہی  
شروع ہو گیا تھا :

سَتَيْرَهُ كَارِ رَهَا هِيَ اَزْلَ سَتَيْرَهُ اَمْرُوزَ

چَرَاغُ مَصْطَفَويُّ سَتَيْرَهُ شَرَارِ بُلْهَويِّ

پہلے نبی حضرت آدمؑ کے بارے میں ابلیس عین نے گستاخی کرتے ہوئے کہا تھا :

أَرَءَيْتَكَ هَذَا الَّذِي كَرَمْتَ عَلَىٰ لَئِنْ أَخْرُتَنِ إِلَى يَوْمِ الْقِيَمَةِ لَا حُتَنَكَنَّ

ذُرِّيَّتَهُ إِلَّا قَلِيلًا ﴿١٤﴾

”دیکھ تو سہی کیا یہی ہے وہ شخص جسے تو نے مجھ پر فضیلت دی ہے، اگر (اے اللہ) تو مجھ کو

قیامت کے دن تک کی مہلت دے تو میں ضرور اس کی اولاد کو اکھاڑ پھینکوں گا سوائے ان

میں سے چند کے۔” (بنی اسرائیل : 62)

انبیاء کے ساتھ گستاخی کے حوالے سے قرآن حکیم نے ہمیں آگاہ کیا کہ :

وَكَذِلِكَ جَعَلْنَا لِكُلِّ نَبِيٍّ عَدُوًّا شَيْطَنًا إِلَّا نَسِ وَالْجِنِ يُوْحِي بَعْضُهُمُ إِلَى  
بَعْضٍ زُخْرُفُ الْقَوْلِ غُرُورًا طَوَّلُ شَاءَ رَبُّكَ مَا فَعَلُوهُ فَذَرُهُمْ وَمَا يَفْتَرُونَ ﴿٦﴾

”اور اسی طرح ہم نے ہر نبی کے دشمن بنادیے انسانوں اور جنوں میں سے شیطان، جو دھوکا دینے کے لئے ایک دوسرے کو دفریب باتیں بجھاتے رہتے ہیں اور اگر تمہارا رب چاہتا تو وہ ایسا نہ کرتے۔ تو چھوڑ دو ان کو اور اس کو جو کچھ یہ گھرتے ہیں۔“ (انعام: 112)

اس وقت تو ہین رسالت کا جرم کرنے والے اظہار آزادی رائے کی پُرفیریب بات یعنی ”زُخْرُفُ الْقَوْل“ کو اپنے جرم کا جواز بنا پیش کر رہے ہیں۔ حالانکہ دوسروں کے جذبات کو محروم نہ کرنا بھی ایک اہم اخلاقی قدر ہے جسے دنیا کے تمام مہذب معاشرے تسلیم کرتے ہیں، لیکن اس قدر کو فراموش کر دیا گیا۔ دوسری طرف یورپ ہی میں اظہار آزادی رائے کا معاملہ یہ ہے کہ بہت سے صحافی مخفض اس وجہ سے قید و بند کی صعوبتیں برداشت کر رہے ہیں کہ انہوں نے ہولوکاست کے دوران ہلاک ہونے والے یہودیوں کی ساٹھ لاکھی تعداد کو چیلنج کیا تھا۔ ان صحافیوں پر الزام لگایا گیا کہ انہوں نے یہودی قوم کی دل آزاری کی ہے لہذا وہ سزا کے مستحق ہیں۔ دوسری طرف تو ہین آمیز خاکوں کی اشاعت سے کروڑوں مسلمانوں کو دکھ پہنچا ہے لیکن اس کا کوئی احساس نہیں۔

اس آیت میں اللہ نے فرمایا کہ اگر اللہ چاہتا تو یہ شیاطین نبی کے خلاف کچھ نہ کر سکتے لیکن اللہ نے خود ہی ان کو ڈھیل دی ہے۔ اس کی وجہ یہ ہے کہ دنیا میں تمام انسانوں کو اللہ نے امتحان کے لئے بھیجا ہے۔ ایک طرف نبی سے محبت کا راستہ ہے جس میں نبی کی اطاعت کرتے ہوئے شریعت کی پابندی کے ساتھ زندگی گزارنی ہے۔ دوسری طرف شریعت کی پابندیوں سے بچنے

کے لئے آسان راستہ ہے کہ شریعت کی راہ دکھانے والے نبی ہی کے دشمن بن جاؤ۔ یہ گستاخی وہی لوگ کرتے رہے جن کو آخرت میں محاسبہ پر یقین نہیں تھا۔ اسی لئے سورہ انعام کی اگلی آیت میں فرمایا :

وَلِتَصْغِي إِلَيْهِ أَفْئِدَةُ الَّذِينَ لَا يُؤْمِنُونَ بِالْآخِرَةِ وَلَيَرُضُوا  
وَلِيَقْتَرِفُوا مَا هُمْ مُقْتَرِفُونَ ﴿١١٣﴾

”اور (ہم یہ اس لئے کرنے دیتے ہیں) تاکہ مائل ہوں ان باتوں کی طرف دل ان لوگوں کے جو ایمان نہیں رکھتے آخرت پر اور پسند کر لیں اُس کو اور یہ اس لئے بھی تاکہ کرتے رہیں وہ (برے کام) جو وہ کر رہے ہیں،“ (انعام: 113)

نبی کے دشمنوں کی جسارتوں کا شر، اہل ایمان کے لئے یہ خیر پیدا کرتا ہے کہ ان میں نبی کی محبت کا جوش اور بڑھ جاتا ہے، بقول اقبال :

سُنْدِيْ بَادِ مُخَالِف سے نہ گُبَرَا اے عقاب  
یہ تو چلتی ہے تجھے اونچا اڑانے کے لئے  
ہر نبی کے ساتھ دشمنی کرنے والوں کا ذکر سورہ فرقان آیت 31 میں بھی آیا ہے :

وَكَذَلِكَ جَعَلْنَا لِكُلِّ نَبِيٍّ عَدُوًّا مِنَ الْمُجْرِمِينَ طَ وَكَفَى بِرَبِّكَ  
هَادِيًّا وَنَصِيرًا ﴿٣١﴾

”اور اسی طرح ہم نے مجرموں میں سے ہر نبی کے دشمن بنادیے اور اے نبی آپؐ کا رب ہدایت دینے اور مدد کرنے کو کافی ہے۔“

نبی کے دشمن لوگوں کو گراہ کرنے اور نبی کے مشن کونا کام کرنے کی کوشش کرتے رہیں گے لیکن اللہ کافی ہے ہدایت دینے اور نبی کا مددگار ہونے کے اعتبار سے۔ اللہ کا فیصلہ ہے کہ نبی کو ایذا دینے والے دنیا و آخرت میں ذلیل و رسوا ہو کر رہیں گے :

إِنَّ الَّذِينَ يُؤْذُنُونَ اللَّهُ وَرَسُولُهُ لَعَنْهُمُ اللَّهُ فِي الدُّنْيَا وَالْآخِرَةِ

وَأَعَدَ اللَّهُمْ عَذَابًا مُهِينًا ﴿٤﴾

”جو لوگ اللہ کو نار ارض کرتے اور اُس کے رسول ﷺ کو ستاتے ہیں، ان پر اللہ دنیا اور آخرت میں لعنت کرتا ہے اور ان کے لئے اُس نے رُسوَا کرنے والا عذاب تیار کر رکھا ہے۔“ - (احزاب: 57)

## ☆ مکی دور میں توہین رسالت :

پورے مکی دور میں مشرکین نبی کریم ﷺ کی شان میں گستاخیاں کرتے رہے آپ پر طنز کے تیر برساتے رہے اور بار بار جسمانی اعتبار سے بھی محروم کرنے کا جرم کرتے رہے۔  
قرآن حکیم میں اس توہین کا ذکر کئی بار آیا :

وَإِذَا رَأَكَ الَّذِينَ كَفَرُوا إِنْ يَتَّخِذُونَكَ إِلَّا هُزُوا طَاهِدًا الَّذِي يَذْكُرُ

الْهَتَّكُمْ جَ وَهُمْ بِذِكْرِ الرَّحْمَنِ هُمُ الْكَفَرُونَ ﴿٣٦﴾

”اور (اے نبی) جب بھی کافر آپ ﷺ کو دیکھتے ہیں تو بُنُسی کرتے ہیں کہ کیا یہی ہے وہ شخص ہے جو تمہارے معبدوں کا ذکر (انکار) کیا کرتا ہے؟ حالانکہ وہ خود رحمٰن کے ذکر سے انکاری ہیں،“ - (انبیاء : 36)

وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقَرِيبَيْنِ عَظِيمٌ ﴿٣٧﴾

”اور انہوں نے کہا کہ یہ قرآن ان دونوں بستیوں (یعنی نکے اور طائف) میں سے کسی بڑے آدمی پر کیوں نازل نہ کیا گیا؟“ (زخرف : 31)

وَقَالُوا إِيَّاهَا الَّذِي نُزِّلَ عَلَيْهِ الْذِكْرُ إِنَّكَ لَمَجْنُونٌ ﴿٣٨﴾

”اور انہوں نے کہا کہ اے وہ شخص جو سمجھتا ہے کہ اُس پر نصیحت نازل ہوئی ہے، بلاشبہ تم تو بقیناً پاگل ہو۔“ - (حجر: 6)

وَعَجِبُوا أَنْ جَاءَهُمْ مُنْذِرٌ مِّنْهُمْ وَقَالَ الْكُفَرُونَ هَذَا سِحْرٌ كَذَابٌ ﴿٣٩﴾

”اور انہوں نے تعجب کیا کہ ان کے پاس انہی میں سے ایک خبردار کرنے والا آیا اور کافر

کہنے لگے کہ یہ توجادوگر ہے اور بہت بڑا جھوٹا،” - (ص : 4)

طاائف میں آپ ﷺ کو اپنی حیاتِ مبارکہ کی شدید ترین اذیت کا سامنا ہوا اور آپ ﷺ نے اللہ کی جانب میں یوں فریاد کی :

اللَّهُمَّ إِلَيْكَ أَشْكُوْا ضُعْفَ قُوَّتِيْ ، وَ قِلَّةَ حِيلَتِيْ وَهَوَانِيْ عَلَى النَّاسِ ، يَا أَرْحَمَ الرَّاحِمِينَ ، أَنْتَ رَبُّ الْمُسْتَضْعَفِينَ وَأَنْتَ رَبِّيْ ، إِلَى مَنْ تَكْلِنِيْ ؟ إِلَى بَعِيدٍ يَجْهَمْنِيْ أَمْ إِلَى عَدُوِّ مَلْكَتَ أَمْرِيْ ؟

”بارالہا! میں تجوہ ہی سے اپنی کمزوری و بے بُسی اور لوگوں کے نزدیک اپنی بے قدری کا شکوہ کرتا ہوں۔ یا رحم الرحمین! تو کمزوروں کا رب ہے اور تو ہی میرا بھی رب ہے۔ تو مجھے کس کے حوالے کر رہا ہے؟ کیا کسی بیگانے کے جو میرے ساتھ سختی سے پیش آئے یا کسی دشمن کے جس کو تو نے میرے معاملے کا مالک بنادیا ہے؟“

جس شخص کی معاشرہ میں شروع ہی سے کوئی عزت نہ ہو، اگر کوئی اُس کی زیادہ توہین کر دے تو وہ اُس کا اتنا اثر نہیں لے گا۔ بنی اکرم ﷺ کو ظہورِ نبوت سے قبل لوگ

الصادق اور الامین کہتے تھے۔ آپ ﷺ سے اپنے تنازعات کا فیصلہ کرواتے تھے۔

جب آپ ﷺ نے انہیں دنیا و آخرت کی فلاح کی طرف دعوت دینی شروع کی تو وہ آپ ﷺ کے دشمن ہو گئے اور طرح طرح سے آپ ﷺ کی توہین کرنے لگے۔

اس پر آپ ﷺ کو شدید دکھ تھا۔ اللہ نے آپ ﷺ کو ان الفاظ میں تسلی دی :

إِنَّا كَفَيْنَاكَ الْمُسْتَهْرِئِينَ ﴿٤﴾ أَلَّذِينَ يَجْعَلُونَ مَعَ اللَّهِ إِلَهًا أَخْرَى  
فَسَوْفَ يَعْمَلُونَ ﴿٥﴾ وَلَقَدْ نَعْلَمُ أَنَّكَ يَضِيقُ صَدْرُكَ بِمَا يَقُولُونَ  
فَسَبِّحْ بِحَمْدِ رَبِّكَ وَكُنْ مِّنَ السَّاجِدِينَ ﴿٦﴾ وَاغْبُدْ رَبَّكَ حَتَّى يَأْتِيَكَ

الْيَقِيْنُ

”(اے نبی) ہم کافی ہیں آپ کی طرف سے ان مذاق اڑانے والوں کے خلاف۔ یہ

وہ ہیں جنہوں نے اللہ کے ساتھ اور معبد بنالیے ہیں، پس یہ عنقریب جان لیں گے (آپؐ کی تو ہین اور اللہ کے ساتھ شرک کا انعام)۔ اور ہم جانتے ہیں کہ ان کی باقوں سے آپؐ کا سینہ تنگ ہوتا ہے۔ سو آپؐ اپنے پروردگار کی تسبیح کیجئے اُس کی حمد کے ساتھ اور ہو جائیے سجدہ کرنے والوں میں سے۔ اور اپنے پروردگار کی عبادت کرتے رہیے یہاں تک کہ آپؐ کے پاس یقینی شے (یعنی موت) آجائے۔ (حجر: 95 - 99)

مکی دور میں نبی اکرم ﷺ کی سب سے زیادی تو ہین کرنے والا بد بخت ابو لہب تھا۔ دو رینبوی کا یہ واحد کافر ہے جس کا قرآن میں نام آیا اور اللہ نے اس کے حق میں شدید وعید بیان فرمائی :

تَبَّتْ يَدَا أَبِي لَهَبٍ وَّ تَبَّ مَا أَغْنَى عَنْهُ مَالُهُ وَ مَا كَسَبَ  
سَيَصْلَى نَارًا ذَاتَ لَهَبٍ (ابہ : 1 - 3)

”ٹوٹ جائیں ابو لہب کے دونوں ہاتھ اور وہ ہلاک ہو۔ نہ تو اُس کا مال ہی اُس کے کچھ کام آیا اور نہ وہ جو اُس نے کمایا۔ وہ جلد بھڑکتی ہوئی آگ میں داخل ہو گا۔“

دونوں ہاتھ سے مراد اُس کے دو بیٹے ہیں۔ ایک بیٹے نے اللہ کے رسول ﷺ کی شان میں گستاخی کی۔ آپ ﷺ نے اُسے بد دعا دی کہ اے اللہ اپنے کتوں میں سے کوئی کتا اس پر مسلط کر دے۔ شام سے ایک تجارتی سفر سے واپسی پر ایک شیر نے اُسے چیر پھاڑ دیا۔ دوسرا بیٹا مسلمان ہو گیا۔ گویا ابو لہب اپنے دونوں بیٹوں سے محروم ہو گیا۔ موت کے بعد اُس کی میت سے اس قدر تعفن پیدا ہوا کہ کوئی قریب نہ جا سکتا تھا۔ ایک رسی کے پھندے کے ذریعہ اُس کی لاش کو گھسیٹ کر جنگل میں پھینکا گیا۔ اسی طرح فتح مکہ کے موقع پر قریش کے لوگوں کو خطاب کرتے ہوئے آپ ﷺ نے فرمایا کہ آج تم پر کوئی سرزنش نہیں، تم سب آزاد ہو۔ البتہ ایسے نو افراد کو معاف نہیں کیا گیا جو آپ ﷺ کی تو ہین کرتے تھے۔ ان کے بارے میں حکم دیا گیا کہ اگر وہ کعبہ کے پردے کے پیچھے بھی پائے

جائیں تو انہیں قتل کر دیا جائے۔

### ☆ مدنی دور میں توہین :

مدنی دور میں منافقین آپ ﷺ کی توہین میں پیش پیش تھے۔ قرآن حکیم میں اس کا ذکر کئی

مقامات پر ہوا :

وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِلَى الرَّسُولِ رَأَيْتَ الْمُنْفِقِينَ  
يَصُدُّونَ عَنْكَ صُدُودًا ﴿النساء: 61﴾

”اور جب انہیں کہا جاتا ہے کہ آؤ اُس کلام کی طرف جو اللہ نے نازل فرمایا اور رسولؐ کی طرف تو آپؐ دیکھتے ہیں کہ منافق آپؐ کے پاس آنے سے کتراتے ہیں۔“

الَّمْ تَرَ إِلَى الَّذِينَ نُهُوا عَنِ النَّجْوَى ثُمَّ يَعُوذُونَ لِمَا نُهُوا عَنْهُ وَيَتَنَاجَوْنَ  
بِالْإِثْمِ وَالْعُدُوانِ وَمَعْصِيَتِ الرَّسُولِ وَإِذَا جَاؤُوكَ حَيْكَ بِمَا لَمْ  
يُحِيكَ بِهِ اللَّهُ وَيَقُولُونَ فِي أَنْفُسِهِمْ لَوْلَا يَعْذِبُنَا اللَّهُ بِمَا نَقُولُ حَسْبُهُمْ  
جَهَنَّمْ يَصْلُوْنَهَا فَبِئْسَ الْمَصِيرُ ﴿

”کیا تم نے انہیں دیکھا ان لوگوں کو جنہیں خفیہ سرگوشی کرنے سے منع کیا گیا تھا مگر وہ وہی کرتے ہیں جس سے انہیں منع کیا گیا تھا اور باہم سرگوشیاں کرتے ہیں گناہ اور معصیت اور زیادتی کے کاموں اور رسولؐ کی نافرمانی کے لئے اور جب (منافقین) آپؐ کے پاس آتے ہیں تو آپؐ کے بارے میں ایسے کلمات کہتے ہیں جو اللہ نے آپؐ کے لئے نہیں کہے اور اپنے دلوں میں کہتے ہیں کہ جو کچھ ہم کہتے ہیں اس پر اللہ ہمیں عذاب کیوں نہیں دیتا۔ ان کے لئے جہنم کافی ہے، وہ اُس میں ڈالے جائیں گے اور وہ لوٹنے کی بہت بری جگہ ہے۔“ (المجادلة: 8)

وَمِنْهُمُ الَّذِينَ يُؤْذُونَ النَّبِيَّ وَيَقُولُونَ هُوَ أُذْنٌ

”اور ان میں سے کچھ ہیں جو نبی ﷺ کو ایذا پہنچاتے ہیں اور کہتے ہیں یہ تو نہے

کان ہیں۔“ (التوبہ : 61)

اس آیت کا پس منظر یہ ہے کہ غزوہ تبوک کے موقع پر مانا فقین غزوہ میں شرکت سے بچنے کے لئے جھوٹے عذر پیش کرتے تھے۔ نبی اکرم ﷺ شرافت و مرمت کا پیکر تھے۔ آپ ﷺ یہ جانتے ہوئے بھی کہ یہ لوگ جھوٹا عذر پیش کر رہے ہیں، انہیں شرمندہ نہیں کرتے اور ان کا عذر قبول فرمائیتے۔ وہ بدجنت باہر جا کر مذاق اڑاتے کہ ”ہو اُذن“، محمدؐ تو نزے کان ہیں، ہم جو بہانہ کریں، وہ ہمارے جھوٹ کو سمجھتے ہی نہیں بلکہ اس پر یقین کر لیتے ہیں۔ گویا وہ آپ ﷺ کی نرمی کا ناجائز فائدہ اٹھاتے تھے۔

اللہ نے سورہ توبہ ہی میں مانا فقین کی ان گستاخیوں کی سزا یوں بیان فرمائی :

**إِسْتَغْفِرُ لَهُمْ أَوْلًا تَسْتَغْفِرُ لَهُمْ طَإِنْ تَسْتَغْفِرُ لَهُمْ سَبْعِينَ مَرَّةً**

**فَلَنْ يَغْفِرَ اللَّهُ لَهُمْ** (التوبہ : 80)

”(اے نبی) خواہ آپؐ ان کے لئے بخشنش مانگیں یا نہ مانگیں، اگر آپؐ ان کے لئے ستر مرتبہ بھی بخشنش مانگیں گے تو بھی اللہ ہرگز ان کو معاف نہ فرمائے گا۔“

مدینہ میں مانا فقین کے علاوہ یہود بھی آپ ﷺ کی توہین کا جرم کرتے رہتے تھے۔ انہیں حسد تھا کہ آخری نبی یہود میں سے کیوں نہیں آئے۔ اس ضد کی وجہ سے وہ آپؐ سے دشمنی رکھتے تھے۔ اللہ نے ان کے خبث باطن اور ان کے خلاف وعیدوں کا ذکر اس طرح کیا :

**بِسْمِ اللَّهِ الرَّحْمَنِ الرَّحِيمِ**  
**إِنَّمَا أَشْتَرَوْا بِهِ أَنُفُسَهُمْ أَنْ يَكُفُرُوا بِمَا أَنْزَلَ اللَّهُ بِغَيْرِ إِنَّمَا يُنَزِّلُ اللَّهُ مِنْ فَضْلِهِ عَلَىٰ مَنْ يَشَاءُ مِنْ عِبَادِهِ فَبَأْوُوا بِغَضَبٍ عَلَىٰ غَضَبٍ وَلِلْكُفَّارِ**

**عَذَابٌ مُّهِينٌ** ﴿٩٥﴾ (بقرہ : 90)

”بری ہے وہ شے جس کے بدلا انہوں نے سو دا کیا اپنی جانوں کا کہ انہوں نے کفر کیا اس کلام کا جو اللہ نے نازل کیا محض اس بات سے جل کر کہ اللہ تعالیٰ اپنے بندوں میں سے جس پر چاہتا ہے اپنی مہربانی سے (وہی) نازل فرماتا ہے۔ تو وہ غصب در غصب کے مستحق ہوئے اور کافروں کے لئے ذلیل کرنے والا عذاب ہے۔“

مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ سَمِعْنَا وَعَصَيْنَا  
 وَاسْمَعْ غَيْرَ مُسَمِّعٍ وَرَأَيْنَا لَيْاً بِالْسِنَتِهِمْ وَطَعْنَا فِي الدِّينِ طَوْلَانِ  
 سَمِعْنَا وَأَطْعَنَا وَاسْمَعْ وَانْظُرْنَا لِكَانَ خَيْرًا لَهُمْ وَأَفْوَمَ لَكِنْ لَعْنَهُمُ اللَّهُ  
 بِكُفْرِهِمْ فَلَا يُؤْمِنُونَ إِلَّا قَلِيلًا ﴿يَأَيُّهَا الَّذِينَ أُوتُوا الْكِتَبَ امْنُوا بِمَا نَزَّلْنَا  
 مُصَدِّقًا لِمَا مَعَكُمْ مِنْ قَبْلِ أَنْ نَطْمِسَ وُجُوهًا فَنَرُدَّهَا عَلَى أَدْبَارِهَا أَوْ  
 نَلْعَنَهُمْ كَمَا لَعَنَّا أَصْحَابَ السَّبْتِ وَكَانَ أَمْرُ اللَّهِ مَفْعُولًا ﴾

”اور یہ جو یہودی ہیں ان میں کچھ لوگ ایسے بھی ہیں کہ کلمات کو ان کے اصل محل و مقام  
 سے بدل دیتے ہیں اور کہتے ہیں کہ ہم نے سن لیا اور نہیں مانا اور سنئے، نہ سننے والے ہوتے  
 ہوئے اور زبان کو مرور کر اور دین میں طعن کی راہ سے (آپ سے گفتگو کے وقت) راعنا  
 کہتے ہیں اور اگر وہ (یوں) کہتے کہ ہم نے سن لیا اور مان لیا اور (صرف) اسمع اور  
 (راعنا کی جگہ) انظرنا (کہتے) تو ان کے حق میں بہتر ہوتا اور بات بھی بہت درست ہوتی  
 لیکن اللہ نے ان کے کفر کے سبب ان پر لعنت کر رکھی ہے پس ایمان نہیں لائیں گے مگر ان  
 میں سے چند۔ اے کتاب والو! ایمان لے آؤ ہماری نازل کی ہوئی کتاب پر جو تمہاری  
 کتاب کی بھی تصدیق کرتی ہے قبل اس کے کہ ہم لوگوں کے مونہوں کو بگاڑ کر ان کو پیٹھ کی  
 طرف پھیر دیں یا ان پر اس طرح لعنت کریں جس طرح سبت والوں پر کی تھی اور اللہ  
 نے جو حکم فرمایا سو (سمجھ لو کہ) پورا ہونے والا ہے۔“ (نساء: 46-47)

إِنَّ الَّذِينَ يَكُفِرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ  
 وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ لَا وَيُرِيدُونَ أَنْ يَتَخَذُوا بَيْنَ ذَلِكَ  
 سَبِيلًا ﴿أُولَئِكَ هُمُ الْكُفَّارُونَ حَقًّا وَأَعْتَدْنَا لِلْكُفَّارِينَ عَذَابًا مُهِينًا ﴾

”جو لوگ اللہ سے اور اس کے پیغمبروں سے کفر کرتے ہیں اور اللہ اور اس کے پیغمبروں میں  
 فرق کرنا چاہتے ہیں اور کہتے ہیں کہ ہم بعض کو مانتے ہیں اور بعض کو نہیں مانتے اور ایمان اور

کفر کے نیچ میں ایک راہ نکالنی چاہتے ہیں۔ وہ بلاشبہ پکے کافر ہیں اور کافروں کے لئے ہم نے ذلت کا عذاب تیار کر رکھا ہے۔ (نساء: 150 - 151)

کعب بن اشرف یہودیوں کا ایک سردار تھا جسے اسلام اور اہل اسلام سے نہایت سخت عداوت اور جلن تھی۔ یہ نبی ﷺ کو اذیتیں پہنچایا کرتا تھا اور آپ ﷺ کے خلاف جنگ کی کھلم کھلا دعوت دیتا پھرتا تھا۔ جب جنگ بدر میں مسلمانوں کو فتح ہوئی تو اللہ کا یہ دشمن، رسول ﷺ اور مسلمانوں کی دشمنی میں انہا پر پہنچ گیا۔ نبی اکرم ﷺ کی توہین میں اور مسلمانوں کے خلاف مشرکین کی غیرت بھڑکانے کے لئے اشعار کہا کرتا تھا۔ مکہ جا کر قریش کی بدر میں شکست کے حوالے سے آتشِ انتقام کو اور بھڑکاتا رہا۔ ان حالات میں رسول اللہ ﷺ نے فرمایا: کون ہے جو کعب بن اشرف سے نمٹے؟ کیوں کہ اُس نے اللہ کو ناراض کیا ہے اور اُس کے رسول ﷺ کو اذیت دی ہے۔ اس کے جواب میں محمد بن مسلمہؓ، عباد بن بشرؓ، سلکان بن سلامہؓ، حارت بن اوںؓ اور ابو عبس بن جبرؓ نے اپنی خدمات پیش کیے۔ اس مختصر سی جماعت نے جس کے کمانڈر محمد بن مسلمہؓ تھے کعب بن اشرف کو جہنم واصل کیا۔

بعد کے ادوار میں بھی بعض بد باطن یہ جرام کرتے رہے اور اللہ کی لعنت کے مستحق بنتے رہے۔

### بر عظیم میں توہین رسالت

بر عظیم میں توہین رسالت کبھی کھلم کھلا، کبھی دھوکہ و فریب کے پردے میں اور کبھی شریعت کے خلاف بعض اقدامات کے ذریعہ کی گئی۔ اس کی تفصیلات حسب ذیل ہیں :

- 1- بر عظیم میں ناموس رسالت پر پہلا حملہ مغلیہ دور میں اکبر کی بادشاہت کے دوران ہوا۔ اس دور میں مغلیہ حکومت کو ہندوستان میں بڑا عروج اور استحکام حاصل ہو چکا تھا۔ اکبر کے والد ہمایوں سے سوری خاندان نے حکومت چھین لی تھی اور ہمایوں کو حکومت کے دوبارہ حصول کے لئے بڑی جدوجہد کرنی پڑی تھی۔ اکبر کو بھی اندیشہ تھا کہ کہیں دوبارہ ہندوستان میں

مغلیہ اقتدار، خطرہ سے نہ دوچار ہو جائے۔ اُسے سب سے زیادہ خطرہ ہندوستان میں بسنے والوں کے مذہبی اختلافات اور تفریق سے تھا۔ چند رباری علماء نے اکبر کو مذہبی تفریق کے خاتمہ کے لئے یہ پٹی پڑھائی کہ چونکہ اللہ کا ایک دن ہماری تقویم کے اعتبار سے ایک ہزار برس کا ہے (سورہ حج آیت 47، سورہ سجدہ آیت 5) الہذا محمد ﷺ جو دین لائے تھے وہ صرف ایک ہزار برس کے لئے تھا۔ اب دینِ محمدی نہیں بلکہ دینِ الہی کی ضرورت ہے جس میں تمام مذاہب کی مشترکہ اقدار کو شامل کر لیا جائے۔ ہندوستان میں بسنے والے مختلف مذاہب کے لوگ دینِ الہی قبول کر کے اکبر کے ہاتھ پر بیعت کر لیں۔ دینِ الہی کے اس فتنہ میں دراصل ایمان بالرسالت کی نفی تھی۔ کسی کا نبی اکرم ﷺ پر ایمان ہو یا نہ ہو، دینِ الہی کے تحت سب ایک ہی دھرم میں شمار ہوں گے۔ اس فتنہ کے خلاف اکبر اور جہانگیر کے ادوار میں پہاڑ کی طرح ڈٹ گئے شیخ مجدد الف ثانیؒ، جن کی تحسین اقبال نے اس طرح کی:

حاضر میں ہوا شیخ مجدد کی لحد پر  
وہ خاک کہ ہے زیر فلک مطلع انوار  
گردن نہ جھکی جس کی جہانگیر کے آگے  
جس کے نفسِ گرم سے ہے گرمی احرار  
وہ ہند میں سرمایہ ملت کا نگہبان  
اللہ نے بروقت کیا جس کو خبردار  
ان اشعار میں اہم ترین لفظ ہے ”ملت“۔ یعنی مسلمانوں کا تعلق ایک ملت سے ہے جس کی بنیاد رنگ، نسل، وطن پر نہیں بلکہ نبی کریم ﷺ کی رسالت پر ایمان ہے اور یہ ایمان ہی ”سرمایہ ملت“ ہے۔

**2- انگریزی دور حکومت میں آجھانی غلام احمد قادریانی نے نبوت کا دعویٰ کیا اور نبی اکرم ﷺ کی کئی باراپنی تحریر و تقریر میں توہین کی، مثلاً :**

☆ آنحضرت ﷺ عیسائیوں کے ہاتھ کا پیغام کھایتے تھے، حالانکہ مشہور تھا کہ سور کی چربی اُس میں پڑتی ہے۔ (مکتب مرزا غلام احمد قادریانی، افضل 22 جنوری 1964ء)

☆ اسلام محمد عربی کے زمانہ میں پہلی رات کے چاند کی طرح تھا اور مرتضیٰ قادریانی کے زمانہ میں چودھویں رات کے چاند کی طرح ہو گیا۔ (مرزا غلام احمد قادریانی، خطبہ الہامیہ ص 93)

☆ اگر ہمارے بھائی جلدی سے جوش میں نہ آ جائیں، تو میرا تو یہی مذہب ہے جس کو دلیل کے ساتھ پیش کر سکتا ہوں کہ تمام نبیوں کی فراست اور فہم آپ کے برابر نہیں مگر پھر بھی بعض پیشگوئیوں کی نسبت آنحضرت ﷺ نے خود اقرار کیا ہے کہ میں نے ان کی اصل حقیقت سمجھنے میں غلطی کھائی۔ (مرزا غلام احمد قادریانی، ازالہ اور ہام ص 400)

☆ خدا نے آج سے بیس برس پہلے براہین احمدیہ میں میرا نام محمد اور احمد رکھا ہے اور مجھے آنحضرت ﷺ کا ہی وجود قرار دیا ہے۔ (مرزا غلام احمد قادریانی، ایک غلطی کا ازالہ ص 10)

☆ حضرت مسیح موعود (مرزا غلام احمد قادریانی) کا ذہنی ارتقاء آنحضرت ﷺ سے زیادہ تھا۔ اس زمانہ میں تمدنی ترقی زیادہ ہوئی اور یہ جزوی فضیلت ہے جو حضرت مسیح موعود (مرزا غلام احمد قادریانی) کو آنحضرت ﷺ پر حاصل ہے۔ آنحضرت ﷺ کی ذہنی استعدادوں کا پورا اظہور بوجہ تمدن کے نقص کے نہ ہوا اور نہ قابلیت تھی۔

(قادیانی مذہب، اشاعت 9 ص 266)

☆ یہ بالکل صحیح ثابت ہے کہ ہر شخص ترقی کر سکتا ہے اور بڑے سے بڑے درجہ پا سکتا ہے۔ حتیٰ کہ رسول اللہ ﷺ سے بھی بڑھ سکتا ہے۔

(ابن مرزا غلام احمد قادریانی، الفضل 17 جولائی 1922ء)

☆ "ہمارے نبی ﷺ کے نشان مجذبات قریب تین ہزار کے ہیں۔" (البریص 137)۔ "خدا نے میری سچائی کے لئے تین لاکھ سے زیادہ آسمانی نشان ظاہر کئے۔" (حقیقت الہمی ص 164)۔ "اگر تفصیلًا جدا جد اشمار کیا جائے تو قریباً سارے نشان دس لاکھ تک پہنچتے ہیں۔" (براہین ج 5 ص 118)

غلام احمد قادریانی ملعون کے ایک پیروکار نے اُس کی مدح میں یہ اشعار کہے :

محمد پھر اُتر آئے ہیں ہم میں اور آگے سے ہیں بڑھ کر اپنی شاہ میں  
 محمد دیکھنے ہوں جس نے اکمل غلام احمد کو دیکھے قادیاں میں  
 غلام احمد قادر یانی کو اللہ نے دنیا میں ذلیل کیا، ہبیضہ کے مرض میں اُس کی وفات ہوئی، آخری وقت میں چار پائی پراوند ہے منہ گرا، سر چار پائی کے سرے سے ٹکرایا اور وہ جہنم واصل ہوا۔

3 - ہندوستان میں متحده وطنی قومیت کا نظریہ بھی درحقیقت ایمان بالرسالت کے خلاف ایک سازش تھی۔ گاندھی جی نے کانگریس کے پلیٹ فارم سے تصور پیش کیا کہ ہندوستان میں بسنے والے تمام افراد ایک ہی قوم ہیں چاہے وہ ہندو ہوں، سکھ ہوں یا عیسائی ہوں، پارسی ہوں یا مسلمان۔ اُس وقت اس فتنہ کی زور دار نفی کی مولانا ابوالاعلیٰ مودودی نے اپنی تحریروں کے ذریعہ اور علماء اقبال نے شاعری کی صورت میں :

اپنی ملت پر قیاس قوام مغرب سے نہ کر خاص ہے ترکیب میں قوم رسول ہائشی  
 اُن کی جمیعت کا ہے ملک و نسب پر انحصار قوتِ مذہب سے مستحکم ہے جمیعت تری

4 - 1924ء میں ایک ہندو راج پال نے ایک انتہائی تو ہیں آمیز کتاب لکھی جس میں نبی کریم ﷺ کی ذات مبارکہ پر بڑے اشتغال انگیز اسلوب میں حملے کیے۔ اس کے جواب میں ایک طرف مولانا شناہ امرتسری نے ”مقدس رسول“، لکھ کر مسلمانوں کو قلبی سکون پہنچایا اور دوسری طرف ایک محبت رسول غازی علم دین نے راج پال کو جہنم واصل کیا اور پھر خود اپنے آپ کو قانون کے حوالے کر کے چنانی کی سزا قبول کی اور شہید کا لقب پایا۔

5 - 1933ء میں ایک ہندو نئورام نے ”ہسٹری آف اسلام“ کے نام سے ایک کتاب میں نبی کریم ﷺ کی شانِ اقدس میں سخت گستاخی کی۔ مسلمانوں نے اُس کے خلاف کراچی کی عدالت میں مقدمہ دائر کر دیا۔ 1934ء میں ایک نوجوان عبد القیوم نے عدالت میں مقدمے کی سماعت کے دوران نئورام پر چاقو سے بھر پورا کر کے اُسے قتل کر دیا۔ انگریز نج نے ڈاکس سے اُتر کر اُس سے پوچھا ”تم نے اس شخص کو کیوں قتل کیا؟“ غازی عبد القیوم نے

عدالت میں آویزاں جارج پنجم کی تصویر کی طرف اشارہ کرتے ہوئے کہا کہ ”یہ تصویر تمہارے بادشاہ کی ہے کیا تم اپنے بادشاہ کی توہین کرنے والے کوموت کے گھاٹ نہیں اتارو گے؟ اس ہندو نے میرے آقا کی شان میں گستاخی کی ہے جسے میری غیرت برداشت نہ کر سکی،۔۔۔

- 6- سلمان رشدی ملعون نے توہین رسالت پر کتاب **The Satanic Verses** لکھی۔ اس کے خلاف علماء کرام نے واجب القتل ہونے کا فتویٰ دیا اور وہ خفیہ پناہ گاہوں میں روپوش ہونے پر مجبور ہے۔

- 7- تسلیمہ نسرین ملعون نے بنگلہ دیش میں توہین آمیز مضا میں لکھے۔ اس کے خلاف بھی قتل کا فتویٰ دیا گیا، وہاں کی حکومت نے اُسے رازداری سے بیرون ملک فرار کرایا اور اب وہ بھی خفیہ پناہ گاہ میں محصور رہنے پر مجبور ہے۔

- 8- قیامِ پاکستان کے بعد نفاذِ شریعتِ محمدی سے گریز کر کے ہم نے بھی عملی اعتبار سے توہین رسالت کے جرم کا ارتکاب کیا۔ نبی کریم ﷺ کے لائے ہوئے دین کی پامالی کا مرثیہ کہہ کر ہم نے مسلمانانِ بُرْعَظِم میں ایک احساسِ زیاں پیدا کیا اور نفاذِ شریعتِ محمدی علیہ السلام کی خاطر ایک آزاد ملک کے حصول کے لئے تحریک میں جوش و جذبہ پیدا کر دیا:

لپستی کا کوئی حد سے گزرنا دیکھے	اسلام کا گر کرنہ ابھرنا دیکھے
دریا کا ہمارے جو اُتر نادیکھے	مانے نہ کبھی کہ مد ہے ہر جزر کے بعد

اور

اے خاصہ خاصانِ رسول وقت دعا ہے	جودین کہ بڑی شان سے نکلا تھا وطن سے
پر دلیس میں وہ آج غریب الغرباء ہے	

اور

اے بادِ صبا کملی والے سے جا کہیو پیغام مر  
قبضہ سے اُمت پیچاری کے دیں بھی گیا دنیا بھی گئی

جب آزاد ملک حاصل ہو گیا تو نفاذِ شریعتِ محمدی ﷺ سے پہلو تھی کرتے ہوئے بڑے بڑے جرائم کیے جن کی تفصیل یہ ہے :

i - قراردادِ مقاصد کے ساتھ کھیل کھیلا۔ قراردادِ مقاصد کے الفاظ تھے کہ ”کوئی قانون سازی ایسی نہ ہوگی جو قرآن و سنت سے متصادم ہو“۔ اول تو ہم نے قراردادِ مقاصد کو دستور میں شامل کرنے کے حوالے سے تاخیر کی۔ پھر جب اسے شامل کیا، تو دستور کے عملی حصے میں رکھنے کے بجائے اصولی حصہ میں رکھا۔ بعد ازاں دستور کے عملی حصے میں لائے بھی تو اسے دستور کی دیگر دفعات پر فوقيت نہ دی۔ لہذا یہ قرارداد، دستور کی غیر اسلامی دفعات کو ختم نہیں کر سکتی۔

ii - قدرت اللہ شہاب صاحب نے ”شہاب نامہ“ میں لکھا ہے کہ ایوب خان صاحب نے ”اسلامی جمہوریہ پاکستان“ کے نام سے اسلام کا لفظ نکالنے کا فیصلہ کیا۔ مشرقی پاکستان کے عوام کے احتجاج پر اس ناپاک فیصلہ پر عمل درآمد نہ ہوسکا۔

iii - انگریزی دورِ حکومت میں مسلمانوں کے لئے عالیٰ قوانین ”محمدن لاء“ کے نام سے شریعت کے مطابق نافذ تھے۔ ہندوستان میں آج بھی مسلم پرسنل لاء شریعت کے مطابق ہے۔ دوسری طرف ہم نے 1962 میں ان عالیٰ قوانین میں غیر شرعی دفعات داخل کر دیں۔

iv - 1977ء میں بھٹو ہٹاؤ تحریک کے دوران عوام کو سڑکوں پر لانے کے لئے تحریک کو ”تحریکِ نظامِ مصطفیٰ“، کا نام دے کر قوم کے ساتھ دھوکہ کیا۔ تحریکِ نظامِ مصطفیٰ کو ”پاکستان قومی اتحاد“ کے نام سے سیاسی جماعتوں کا ایک اتحاد چلا رہا تھا۔ اس اتحاد میں ولی خان، اصغر خان، پیر صاحب پگارا جیسے لیڈر شامل تھے جنہوں نے کبھی بھی اسلام کے نفاذ کو اپنے منشور میں شامل نہیں کیا۔

v - سودی معاملات سے بچنے کی خواہش رکھنے والوں کو دھوکہ دیتے ہوئے سودی کھاتوں

کا نام بدل کر **PLS** کر دیا۔

vi - قانون توہین رسالت بنایا اور توہین کے مرتکب افراد کو بیرونی دباؤ پر پاکستان سے فرار ہونے میں تعاون کیا۔

vii - بینک انٹرست کو ربا قرار دینے کے حوالے سے وفاقی شرعی عدالت کے فیصلہ کو دھاندھلی کے ذریعہ کا عدم قرار دیا۔

viii - روشن خیالی اور اعتدال پسندی کے نام پر اسلام کا ایک خود ساختہ تصور ذرائع ابلاغ کے ذریعہ عام کیا جا رہا ہے جو مغربی تصورات سے تو ہم آہنگ ہے لیکن اُس کا نبی اکرم ﷺ کی سنت سے کوئی تعلق نہیں۔

ix - سب سے پہلے پاکستان کا گمراہ کن نعرہ لگایا جا رہا ہے، حالانکہ مبشر پاکستان علامہ اقبال نے کہا تھا :

باز و ترا توحید کی قوت سے قوی ہے      اسلام تیراد لیں ہے تو مصطفوی ہے

### توہین رسالت کے موجودہ واقعہ کا پس منظر

1 - توہین آمیز خاکوں کی اشاعت میں یہودی ہاتھ ملوث ہے۔ ڈنمارک کے اخبار جائی لینڈز پوسٹن (Jyllands Posten)، جس نے سب سے پہلے توہین رسالت پرمنی خاکے شائع کیے، اُس کے ہیڈ کوارٹر کی عمارت پر اخبار کے 1090 کے ساتھ صیہونیوں (Zionists) کے مخصوص ستارے کا نشان بھی موجود ہے۔ یہودگریٹ اسرائیل کے قیام کے لئے مسلمانوں اور عیسائیوں کو لڑانا چاہتے ہیں لہذا :

i - سوویت یونین کی تحلیل کے بعد تہذیبوں کے تصادم کا فلسفہ پیش کیا گیا اور اسلامی تہذیب کو مغربی تہذیب کا سب سے بڑا شمن قرار دیا گیا۔

ii - میڈیا کے ذریعہ عیسائی دنیا میں اسلام اور مسلمانوں کے خلاف نفرت پھیلائی جا رہی ہے۔ پچھلے کئی سالوں سے امریکی اور یورپی ٹیلی وژن پر دکھائے جانے والے پروگرام اور

لاکھوں کی تعداد میں چھپنے والی مذہبی کتب، بڑے زور شور سے اعلان کر رہی ہیں کہ غیر قوموں کی میعاد ختم ہوا چاہتی ہے اور نزول مسیحؐ کا زمانہ آن پہنچا ہے۔ مسیحی لٹریچر سے ناقف آدمی ان اعلانات میں مضمراں امنگوں کا اندازہ نہیں کر سکتا جو ایک نصرانی کے سینہ میں یہ اعلان سن کر جاگ اٹھتی ہیں۔ بابل کے اس بیان کو مسیحی اپنے لئے غیر قوموں پر غلبہ اور ارض مقدس یعنی شام پر قبضہ کی نوید سمجھتے ہیں جو اس وقت تک ایک غیر قوم یعنی مسلمانوں کے تسلط میں ہے۔ یورپی ذرائع ابلاغ، لٹریچر اور ان پروگراموں کے ذریعے دنیا بھر کے عیسائیوں کو ان کی مذہبی ذمہ داریوں کی ادائیگی پر آمادہ کیا جا رہا ہے۔ ان ذمہ داریوں میں سرفہرست یہودیوں کو ارض مقدس میں لا کر بسانا ہے اور ارض مقدس کو غیر قوموں سے واگزار کرنا ہے۔

- 9/11 کے حادثے کے پیچے بھی یہودی سازش ہے۔ کیسے ممکن ہے کہ امریکہ جیسے ملک میں طیارے اپنے اصل route سے ہٹ کر ایک گھنٹے تک محو پرواڑر ہیں اور اس حوالے سے کوئی حفاظتی اقدام نہ ہو۔ ٹریڈ ٹاؤرز کی تباہی کے لئے سوچ سمجھ کر ایک منصوبہ بنایا گیا اور ساری دنیا کی ہمدردیاں حاصل کر کے افغانستان میں طالبان کی اسلامی حکومت کو ختم کر دیا گیا کیونکہ ان کا مجاہدانہ جوش و خروش گریٹر اسرائیل کے لئے مستقل خطرہ تھا۔

- جھوٹی الزامات لگا کر عراق کے خلاف کارروائی کی گئی لیکن پورا یورپ امریکہ کے ساتھ نہیں آیا۔ جرمنی اور فرانس نے امریکی اقدام کی مخالفت کی۔ عیسائی دنیا میں امریکہ کے خلاف بڑے بڑے مظاہرے کیے گئے۔

- عراق کے معاملہ میں یورپ کے بھرپور ساتھ نہ دینے پر یہود کو تشویش ہوئی، لہذا برطانیہ میں 7/7 کا ڈرامہ کیا گیا تاکہ یورپ میں مسلمانوں کے خلاف نفرت کو بھڑکایا جاسکے۔

- ڈنمارک اور بعد ازاں دیگر یورپی ممالک میں تو ہین آمیز خاکوں کی اشاعت کی گئی تاکہ مسلمانوں کو مشتعل کیا جائے۔ اسی دوران برطانوی فوجیوں کی عراقی قیدیوں کے ساتھ زیادتی اور ابوغیریب جیل میں قیدیوں کے ساتھ زیادتی کی نئی ویڈیو زبھی منظرِ عام پر لائی گئیں تاکہ نفرتیں اپنی انتہا کو پہنچ جائیں۔ پھر اسلامی دنیا میں ہونے والے پرتشدد احتجاجی مظاہروں کی مغربی ملکوں میں تشویہ کر کے وہاں کے عام کو باور کرایا جائے کہ مسلمان تو ہیں ہی غیر مہذب اور دہشت گرد۔

2- عیسائی دنیا میں بعض دانشور یہود کی اس سازش کو سمجھتے ہیں اور عوام کو اس سے آگاہ بھی کرتے ہیں لیکن عیسائی ملکوں کی قیادت ”فرنگ کی رگِ جاں پنجہ“ یہود میں ہے، کے مصدق یہودیوں کی آلہ کار بن چکی ہے۔ یہ عیسائی قیادت مسلمانوں کے خلاف کسی بڑے اقدام سے پہلے اُن کی غیرت و محیت کا اندازہ کرنا چاہتی ہے۔ خاص طور پر OIC کا امتحان لینا مقصود ہے کہ وہ اس قسم کی شرائیزی کے خلاف موثر اقدامات کرنے کی سکت رکھتی ہے یا نہیں۔ یہ بات منظرِ عام پر آچکی ہے کہ عیسائی حکومتیں مسلمانوں کے خلاف آخری صلیبی جنگ (The Final Crusade) کی منصوبہ بندی کر رہی ہیں۔ امریکہ میں 9/11 کے حادثے کے بعد صلیبی جنگ کا لفظ صدر بخش کی زبان پر بھی آگ کیا تھا، جس کی بعد میں معذرت پیش کی جاتی رہی۔ امریکی ریاست فلاڈیلفیا سے چھپنے والے رسائل ”The Philadelphia Trumpet“ کے اگست 2001 کے شمارے کے مائنٹل پر لکھا ہوا ہے :

***Most people think the crusades are a thing of the past - over forever. But they are wrong. Preparations are being made for a final crusade, and it will be the bloodiest of all!***

## یہودی سازش کا نتیجہ

معاملہ ”الملحمة العظمى“ یعنی اُن ہولناک جنگوں کی طرف جا رہا ہے جو قرب قیامت مسلمانوں اور عیسائیوں کے درمیان ہوں گی اور جن میں بڑے پیمانے پر ہلاکتیں ہوں گی۔ احادیث میں ان جنگوں کی پیشگوئی اس طرح کی گئی :

”حضرت ذی مخبرؑ فرماتے ہیں میں نے سنا کہ رسول اللہ ﷺ فرمارہے تھے، تم جلد ہی اہل روم کے ساتھ صلح کرو گے ایک بڑی صلح۔ پھر تم اور وہ مل کر ایک ایسے دشمن سے جنگ کرو گے جو تمہارے پیچھے ہے۔ پھر تمہیں مدد دی جائے گی اور تم لوٹ لاوے گے (مال غنیمت) اور تم سلامت رہو گے۔ پھر تم پلٹو گے یہاں تک کہ ایک ٹیلوں والے نخاستان میں اترو گے۔ پھر ایک شخص نصاریوں میں سے اٹھ کر صلیب کو بلند کرے گا اور کہے گا کہ صلیب غالب آگئی۔ اس پر مسلمانوں میں سے ایک شخص غضبناک ہو جائے گا اور اُسے (صلیب کو) توڑ دے گا۔ اس پر رومی صلح ختم کر دیں گے اور ملجمہ کے لئے جمع ہو جائیں گے۔ بعض روایتوں میں مزید اضافہ ہے کہ پھر مسلمان اپنے اسلحہ کی طرف لپکیں گے اور جنگ کریں گے پس اللہ اس جماعت کو شہادت سے عزت دے گا۔“ (سنن ابی داؤد کتاب الملاحم)

”حضرت عوف بن مالکؓ فرمانے ہیں کہ میں نبی کریمؐ کے پاس غزوہ تبوک میں حاضر ہوا۔ آپؓ چڑے کے ایک خیے میں تشریف فرماتھے۔ آپؓ نے ارشاد فرمایا کہ چھ باتیں قیامت سے پہلے واقع ہوں گے، انہیں گن رکھو۔ میری موت، پھر بیت المقدس کی فتح، پھر ایک وبا پھیلے گی جو تم میں سے اس طرح لوگوں کو لے جائے گی جیسے قصاص کی یماری بکریاں چٹ کر جاتی ہے، پھر تم میں مال بہے گا یہاں تک کہ کسی شخص کو سود بینا رد یئے جائیں گے تو بھی وہ راضی نہ ہوگا، پھر ایک فتنہ پیدا ہوگا جو عرب کے کسی گھر میں بھی داخل ہوئے بغیر نہیں رہے گا، پھر تم میں اور بنو الاصفر میں صلح ہوگی تو وہ تمہیں دھوکا دیں گے اور تم پر اسی (80) علم لے کر چڑھوڑیں گے۔ علم کے نیچے بارہ ہزار فوج ہوگی“۔ (بخاری جلد اول)

اس حدیث پاک کو سمجھنے کے لئے ضروری ہے کہ نبی اکرم ﷺ کا واقعات کو بیان کرنے کے ضمن میں جو عام اسلوب تھا وہ سمجھ لیا جائے۔ آپؐ مستقبل میں پیش آنے والے واقعات کی جب کبھی خبر دیتے تو جتنے واقعات اپنے دور سے قریب کے بیان فرماتے، عموماً اتنے ہی حضرت عیسیٰؐ کے نزول کے دور سے قریب کے بھی ارشاد فرماتے۔ درمیان کے عرصہ میں پیش آنے والے واقعات، عموماً واقعات کے تسلسل میں بیان کرنے کے بجائے علیحدہ ذکر کر دیتے۔ یہ نکتہ اگر سمجھ میں آجائے تو بہت سی احادیث جو بظاہر مشکل نظر آتی ہیں، آسان محسوس ہوں گی۔ اس حدیث کے متن اور عالمِ واقعہ میں ان خبروں کے ظہور کی ترتیب بتارہی ہے کہ یہ حدیث عیسیٰؐ کے نزول سے پہلے عرب علاقہ میں چھ باتوں کے واقع ہونے کی خبر دے رہی ہے اور ان میں سے تین باتیں رسول اللہ ﷺ کے زمانہ سے قریب ہیں اور تین نزول مسیحؐ سے قریبی زمانہ کی۔ چنانچہ غزوہ تبوک کے بعد جلد ہی آپؐ ﷺ کی وفات واقع ہو گئی، پھر حضرت عمرؓ کے دورِ خلافت میں بیت المقدس فتح ہو گیا اور انہیں کے دور میں طاعون عمواس میں ہزاروں صحابہؓ جاں بحق ہو گئے۔ یہ تین نشانیاں تو آپؐ ﷺ کے دور کی تھیں۔ تین باقی ماندہ نشانیوں کے ظہور کا آغاز اس صدی کی تیسرا یا چوتھی دہائی سے ہوا۔ چنانچہ پچاس سال سے عربوں میں مال جس طرح بہہ رہا ہے اور زمین جس طرح اپنے خزانے اُگل رہی ہے، ہر شخص کو اس کا بخوبی علم ہے۔ اس کے علاوہ مغربی تہذیب کا فتنہ جو ابتدائے عالم سے پیدا ہونے والے فتنوں میں سب سے بڑا پُر آشوب، ایمان و اسلام کے لئے مہلک ترین اور نفاق و منافقت کی بدترین شکل ہے، ہر عرب گھرانے میں داخل ہو چکا ہے۔ اس کے داخلہ کا سبب بھی یہی تیل کی دولت ہی ہے۔ اس سلسلہ کی آخری نشانی یعنی عربوں اور بنو الاصغر (ابلی یورپ) کی صلح اور عراق کے خلاف مشترکہ جنگی کا رروائی کا منظر بھی دنیا نے دیکھ لیا ہے جو سنن ابی داؤد کی بیان کردہ روایت کے عین مطابق ہے۔ اب اس چھٹی نشانی کا باقی آدھا حصہ یعنی صلح شکنی اور عربوں پر عام یلغار باقی ہے۔

جہاں تک اسی (80) جھنڈوں کے زیر سایہ عیسائی فوجوں کے حملہ آور ہونے کا تعلق ہے تو یہ بات بالکل واضح ہے کہ وارسا کے ختم ہونے اور مشرقی و مغربی یورپ کے متحد ہو جانے کے بعد اب یہ ناممکن نہیں رہا کہ اسی (80) نصرانی ممالک مسلمانوں کے خلاف معزکہ میں حصہ لینے کے لئے کوڈ پڑیں۔ خلیج کی پہلی جنگ میں عراق کے خلاف تمام عیسائی دنیا کا جو مشائی اتحاد سامنے آیا ہے، اس نے بھی مستقبل قریب کے اس حادثہ کے تصور کو ہمارے لئے آسان کر دیا ہے۔

اسی (80) جھنڈوں کے تحت عیسائیوں کا عربوں پر حملہ آور ہونا اور ہر جھنڈے کے نیچے بارہ ہزار کی متعین تعداد کا ہونا دوام کافی صورتوں کو ظاہر کرتا ہے۔ ایک صورت تو یہ ہے کہ امریکہ اور یورپ کے بڑوں کی خوشنودی، اپنے مفادات کی تکمیل اور فتح میں اپنے حصہ کی یقین دہانی حاصل کرنے کے لئے ہر نصرانی ملک زور لگائے جس کے نتیجہ میں اسی (80) ممالک سے ایک متعین تعداد میں فوج مانگی جائے اور ہر ملک کی فوج کی تعداد بارہ ہزار ہو۔ دوسری امکانی صورت یہ ہے کہ ملکوں کی تعداد تو نہ معلوم رہے مگر جمع ہونے والی فوج کو اسی (80) ڈویژنوں میں تقسیم کر دیا جائے اور ہر ڈویژن میں بارہ ہزار فوجی ہوں۔ (واللہ اعلم بالصواب)

اتحادی افواج کو صلح شکنی کے لئے اگرچہ بہانہ تو ایک مسلمان کے صلیب توڑ دینے سے مل جائے گا لیکن اس کے بعد اسی (80) علم لے کر چڑھ دوڑنے کے اسباب و حرکات کچھ اور بھی ہیں۔ ان میں سے کچھ معاشی حرکات بھی ہیں اور کچھ مذہبی حرکات بھی جو ایک کمپ میں ہونے والی جھٹرپ کو ایک عظیم جنگ میں بدل کر رکھ دیں گے۔

## مسلمانوں کے لئے خوفناک صورت حال

صورت حال مسلمانوں پر ہولو کاست جیسی تباہی کی طرف جاری ہی ہے۔ نبی اکرمؐ کا ارشاد ہے:

لَيَاتِينَ عَلَىٰ أُمَّتِي مَا آتَيْتُ عَلَىٰ بَنِي إِسْرَائِيلَ حَذْوَ النَّعْلِ بِالنَّعْلِ  
”میری اُمت پر بھی وہ تمام احوال وارد ہو کر رہیں گے جو بنی اسرائیل پر ہوئے، بالکل ایسے

جیسے ایک جو تا دوسرے جو تے سے مشابہ ہوتا ہے۔“ (ترمذی)

تاریخی اعتبار سے بنی اسرائیل پر عذاب کے تین کوڑے بر سے۔ پہلا مشرق سے حملہ آور ہونے والے کلدانیوں کے ہاتھوں 587 قبل مسیح میں، دوسرا 70 عیسوی میں شمال سے آنے والے رومیوں کے ہاتھوں اور تیسرا دوسری جنگِ عظیم کے دوران ہٹلر کے ہاتھوں جسے ہولوکاست کہا جاتا ہے۔ مسلمانوں پر اب تک دوبار عذاب کے دو تازیا نے پڑا آچکے ہیں۔ پہلا مشرق سے آنے والے تاتاریوں کے ہاتھوں 1256 عیسوی میں اور دوسرا شمال سے آنے والی یورپی اقوام کے ہاتھوں کہ جب 1924 عیسوی میں خلافت عثمانیہ کا خاتمه ہو گیا۔ اس سلسلہ میں تفصیلات ڈاکٹر اسرار احمد صاحب کی کتاب ”تنتظیمِ اسلامی کا تاریخی پس منظر“ میں ملاحظہ کی جاسکتی ہیں۔ اب مسلمانوں پر تیسرا عذاب کے آثار نظر آرہے ہیں۔ اس کی وجہ یہ ہے کہ سب سے بڑی تو ہیں رسالت کا ارتکاب خود مسلمان کر رہے ہیں۔ نمازوں سے غفلت، بے پروگری و فحاشی، ملاوٹ، ذخیرہ اندوزی، جھوٹ، دھوکہ دہی، حرام خوری کی طرح طرح کی صورتیں، سودی معاملات، اسلامی بینکنگ کے نام پر فraud، قتل و غارت گری، خوش و غمی کے موقع پر بدعاں و ہندوانہ رسومات، نئے عیسوی سال کی آمد پر ہلڑ بازی، بسنت اور ویلنٹائن ڈے جیسے غیر اسلامی تھواروں کا ذوق و شوق، غرض ہر برائی ہمارے کردار میں موجود ہے۔ ہم اس وقت دنیا میں دینِ اسلام کے نمائندے ہیں لیکن اپنے غلط کردار کی وجہ سے اسلام کی غلط تصویر لوگوں کے سامنے پیش کر رہے ہیں۔ ہمارے منافقانہ طرزِ عمل کا مظہر یہ ہے کہ ایک طرف ہم تو ہیں رسالت کے جرم پر احتجاج کر رہے ہیں اور ساتھ ہی پورے جوش و خروش کے ساتھ کر کٹ پیچ بھی کھیل رہے ہیں۔ مولانا مناظر احسان گیلانیؒ ایک روز مدرسہ دیوبند میں شیخ المہند مولانا محمد حسنؒ کے درسِ حدیث کا تذکرہ کرتے ہوئے لکھتے ہیں :

”بخاری شریف کا سبق ہو رہا تھا، مشہور حدیث گزری کہ تم میں سے کوئی اُس وقت تک مومن نہیں ہو سکتا، جب تک کہ میں اُسے اُس کے والد، بیٹے اور سارے انسانوں سے

زیادہ محبوب نہ ہو جاؤ۔ یہ حدیث مشہور اور جانی پہچانی ہے۔ فقیر نے عرض کیا کہ محمد اللہ عالم مسلمان بھی سرکار کائنات ﷺ کے متعلق محبت کی اس دولت سے سرفراز ہے، جس کی دلیل یہ ہے کہ ماں باپ کی توہین کو تو ایک حد تک مسلمان برداشت کر لیتا ہے، زیادہ سے زیادہ گالیوں کے جواب میں بھی گالیوں پر اتر آتا ہے لیکن رسالتِ مبارکہ کی ہلکی سی سبکی بھی مسلمانوں کو اس حد تک مشتعل کر دیتی ہے کہ ہوش و حواس کھو بیٹھتے ہیں۔ آئے دن کا مشاہدہ ہے کہ جان پر لوگ کھیل گئے۔ سن کر حضرت نے فرمایا کہ ہوتا بے شک یہی ہے، جو تم نے کہا، لیکن ایسا کیوں ہوتا ہے؟ تھہ تک تمہاری نظر نہیں پہنچی۔ محبت کا اقتضاء یہ ہے کہ محبوب کی مرضی کے آگے ہر چیز قربان کی جائے لیکن عام مسلمانوں کا جو برتاب و آنحضرت ﷺ کی مرضی مبارک کے ساتھ ہے، وہ بھی ہمارے تمہارے سامنے ہے۔ پیغمبر ﷺ نے ہم سے کیا چاہا تھا، اور ہم کیا کر رہے ہیں، اس سے کون ناواقف ہے۔ پھر سبکی آپ ﷺ کی جو مسلمانوں کے لئے ناقابل برداشت بن جاتی ہے، اُس کی وجہ محبت تو نہیں ہو سکتی۔ خاکسار نے عرض کیا، تو آپ ہی فرمائیں کہ اس کی صحیح وجہ کیا ہے؟ نفسیاتِ انسانی کے اس مبصرِ حاذق نے فرمایا کہ سوچو گے تو درحقیقت آنحضرت ﷺ کی سبکی میں اپنی سبکی کا غیر شعوری احساس پوشیدہ ہوتا ہے۔ مسلمانوں کی خودی اور انانیت مجروح ہوتی ہے، ہم جسے اپنا پیغمبر اور رسول مانتے ہیں، تم اُس کی اہانت نہیں کر سکتے۔ چوٹ درحقیقت اپنی اسی "ہم" پر پڑتی ہے، لیکن مغالطہ ہوتا ہے کہ پیغمبر ﷺ کی محبت نے انتقام پر اُن کو آمادہ کیا ہے۔ نفس کا یہ دھوکہ ہے۔ جو اپنی جگہ ٹھنڈے دل سے غور کرے گا، اپنے طرزِ عمل کے تقاض کے اس نتیجے تک پہنچ سکتا ہے، بہر حال محبوب کی مرضی کی جسے پرواہ نہ ہو، اذان ہو رہی ہے اور لا یعنی اور لا حاصل گپوں سے بھی جو اپنے آپ کو جدا کر کے موزن کی پکار پڑھیں دوڑتا، اُسے انصاف سے کام لینا چاہیے کہ محبت کا دعویٰ اُس کے منہ پر کس حد تک پھبھتا ہے۔“

حضرت والا کی تقریر کا یہی خلاصہ تھا۔ ظاہر ہے ندامت اور شرمندگی کے ساتھ سر جھکا لینے کے سوا، ان کی اس نفسیاتی تنبیہ کے بعد میرے لئے کچھ اور پوچھنے کی گنجائش ہی کیا باقی رہی تھی۔

## لائچہ عمل

۱۔ اپنے ذاتی کردار کو نبی اکرم ﷺ کی شریعت کے مطابق استوار کریں تاکہ مختلف فتنوں کا مقابلہ کرتے ہوئے اللہ تعالیٰ کی مدد ہمارے شامل حال ہو، بقول الطاف حسین حالی :

خدانے آج تک اُس قوم کی حالت نہیں بدلي

نہ ہوجس کو خیال آپ اپنی حالت کے بدلنے کا

حضرت عیسیٰؑ کا ایک واقعہ بائل میں مذکور ہے کہ انہوں دیکھا کہ کچھ لوگ بڑے غیظ و غضب کے ساتھ ایک شادی شدہ عورت کو زنا کا جرم ثابت ہونے کی وجہ سے سنگسار کرنے لے جا رہے تھے۔ حضرت عیسیٰؑ بھی ان کے ساتھ شامل ہو گئے۔ عورت کو ایک درخت کے ساتھ باندھ دیا گیا اور اب پھر مارنے کا آغاز ہونے والا تھا کہ حضرت عیسیٰؑ نے آواز لگائی ”مُهْهَرْ جاؤ! پہلا پھر وہ مارے جس نے خود بھی زنانہ کیا ہو“۔ مجمع پر سکوت طاری ہو گیا اور رفتہ رفتہ لوگ وہاں سے منتشر ہو گئے۔ اسی طرح ہم بھی تو ہیں رسالت کے حوالے سے مظاہروں میں تو بڑے پر جوش ہیں لیکن اپنا جائزہ لیں کہ کہیں شریعتِ محمدی ﷺ کی تعلیمات سے پہلو تھی کر کے ہم خود بھی تو ہیں رسالت کے مرتكب تو نہیں ہو رہے؟ بلاشبہ نبی اکرم ﷺ کی محبت ہمارے ایمان کا لازمی جز ہے لیکن ایمان ہی کے حوالے سے آپ ﷺ کا یہ ارشاد بھی تو ہے کہ :

لَا يُؤْمِنُ أَحَدُكُمْ حَتَّى يَكُونَ هَوَاهُ تَبْعًا لِّمَا جَئْتُ بِهِ

”تم میں سے کوئی شخص مومن نہیں ہو سکتا جب تک اُس کی خواہشِ نفس اُس ہدایت کے

تابع نہ ہو جائے جو میں لا یا ہوں۔“ (بیہقی)

ii- عالمِ اسلام اور عالمِ عیسائیت میں نفرتیں اس قدر بڑھ چکی ہیں کہ تصادم ناگزیر ہے۔ اگر اس موقع پر غیرتِ ایمانی کا مظاہرہ نہیں کیا گیا تو جسارتیں اور بڑھیں گی۔ لہذا تحریر، تقریر اور ریلیوں کے ذریعہ پر امن اور منظم احتجاج کیا جائے۔ ہر تالوں، توڑ پھوڑ اور آتش زنی سے ہم اپنا نقصان کریں گے۔ ارشادِ باری تعالیٰ ہے :

وَلَتَسْمَعُنَّ مِنَ الَّذِينَ أُوتُوا الْكِتَبَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا ط

وَإِنْ تَصْبِرُوا وَتَتَقْوَا فَإِنَّ ذَلِكَ مِنْ عَزْمِ الْأُمُورِ ﴿آل عمران : 186﴾

”(اے اہلِ ایمان) تم اہلِ کتاب سے اور ان لوگوں سے جو شرک ہیں بہت سی ایذا کی باتیں سنو گے، تو اگر صبرا اور پر ہیزگاری کرتے رہو گے تو یہ بڑی ہمت کے کام ہیں۔“  
ہر تالیں، توڑ پھوڑ اور آتش زنی، احتجاج کی وہ صورتیں ہیں جو تقویٰ کے خلاف ہیں۔

iii- حسبِ ذیل مطالبات کی منظوری تک احتجاج جاری رہنا چاہیئے :

☆ مجرمِ ممالک سے سفارتی تعلقات، تجارتی روابط اور دیگر معابدات اُس وقت تک منقطع کیے جائیں جب تک وہ توہینِ رسالت کے مجرمین کو قرار واقعی سزا نہ دیں۔

☆ اقوامِ متحده کے مسلمِ ممبرِ ممالک جزءِ اسمبلی میں توہینِ انبیاء کی روک تھام اور مجرمین کو احتساب کے شکنجه میں لانے کے لئے قانون سازی کا بل پاس کرائیں۔

iv- ایک ایسی اسلامی حکومت کے قیام کی کوشش کی جائے جو واقعی اسلامی شعائر کی حفاظت کر سکے۔ ذرا سوچئے! ایک وقت وہ تھا جب مسلمانوں کے دبدبے کا یہ عالم تھا کہ سرز میںِ سندھ میں ایک مسلمان خاتون کی حرمت پامال ہوئی۔ اُس نے دہائی دی۔ جب اُس کی فریاد دربارِ خلافت تک پہنچی تو سترہ سالہ نوجوان جرنیل محمد بن قاسم کی قیادت میں ایک فوج بھیجی گئی جس نے راجہ داہر کو ہٹ دھرمی کامزہ چکھا دیا تھا۔ اس سے دنیا کو پیغام ملا تھا کہ مسلمانوں کو کوئی بھی میلی نگاہ سے نہیں دیکھ سکتا۔ ایک آج دور ہے کہ مسلمانوں کی بے بسی کا یہ حال ہے کہ ہماری محبوب ترین ہستی حضرت محمد ﷺ کی حرمت پر انہماً رکیک حملے کئے

جار ہے ہیں اور مسلمان حکمرانوں میں اتنی جرأت بھی نہیں کہ ان ممالک سے سفارتی تعلقات ہی منقطع کر لیں۔ مکہ، طائف، اور مدینہ میں جب مجرمین نے اللہ کے رسول ﷺ کی توپیں کی تو کیا صحابہ کرامؐ نے مظاہرے کیے تھے؟ بلاشبہ مظاہرے اس دور میں احتجاج ریکارڈ کرانے کی ایک صورت ہے لیکن اصل کام یہ ہے کہ صحابہ کرامؐ کے نقش قدم پر چلتے ہوئے ایسی اسلامی ریاست قائم کی جائے جو جراءت کے ساتھ فتنوں کو چیلنج کر کے اُن کا سد باب کر سکے۔ دشمنوں کو اصل نفرت اسلام سے ہے اور اُن کی سازشوں کا منہ توڑ جواب یہ ہے کہ ہم اسلام کے عادلانہ نظام کو قائم کر کے اُن کے عزائم کو خاک میں ملا دیں۔ سوائے ایران کے تمام مسلم ممالک میں مغرب کے ایجنت حکمران ہیں۔ ان کی وجہ سے مغرب کو اپنے مفادات خطرے میں نظر نہیں آرہے۔ ان حکمرانوں کی وجہ سے OIC کا کردار نہایت غیر موثر بلکہ مجرمانہ ہے۔ عوام احتجاج کر کے چند روز میں خاموش ہو جائیں گے، راوی چین لکھے گا اور عالم کفر ہماری بے بسی پر خنده زان ہو گا۔ اگر ہم ذاتی زندگی میں شریعتِ محمدؐ پر عمل نہیں کرتے اور شریعتِ محمدؐ پر مبنی نظام کے نفاذ کی کوشش نہیں کرتے تو پھر ہماری مظاہروں میں شرکت یہ نفس کا دھوکہ اور شیطان کی پڑھائی ہوئی پڑھائی ہے تاکہ اس کے ذریعہ وہ ہمیں باوجود بد اعمالیوں کے مطمئن کر دے کہ ہم نے محبت رسول ﷺ کا حق ادا کر دیا۔

۷۔ عالمِ عیسائیت کو اصل دشمن یعنی یہودی سازش سے آگاہ کیا جائے اور اُنہیں بتایا جائے کہ :

☆ عیسیٰ ہمارے نزدیک بھی مجرزے کے ذریعہ پیدا ہوئے اور عیسائیوں کے نزدیک بھی جبکہ یہودی اُنہیں ولد الزنا (معاذ اللہ) قرار دیتے ہیں۔

☆ عیسیٰ ہمارے اور عیسائیوں کے نزدیک اللہ کے رسول ہیں جبکہ یہودیوں کے نزدیک مرتد ہیں (معاذ اللہ)۔

☆ ہمارا اور عیسائیوں کا ایمان ہے کہ حضرت عیسیٰ زندہ آسمان پر اٹھا لیے گئے اور وہ دنیا

میں واپس آئیں گے جبکہ یہودی دجال کے متنظر ہیں۔

vi- تمام نوع انسانی اور بالخصوص اہل کتاب کو نبی اکرم ﷺ پر ایمان کی دعوت دی جائے کیونکہ اسی میں ان کی خیر و بھلائی ہے۔ جیسا کہ ارشاد باری تعالیٰ ہے :

يَا يُهُدًا إِنَّمَا يُنذَّلُ عَلَيْكُم مِّنَ الْحَقِّ مَا يَرَوْنَ  
وَمَا تُنذَّلُ لَكُمْ مِّنْ حَقٍّ إِلَّا مَا يَرَوْنَ

تَكُفُّرُوا فَإِنَّ اللَّهَ مَا فِي السَّمَاوَاتِ وَالْأَرْضِ  
وَكَانَ اللَّهُ عَلِيمًا حَكِيمًا ﴿١٧٠﴾

”لگو! اللہ کے پیغمبر تمہارے پاس تمہارے رب کی طرف سے حق بات لے کر آئے ہیں تو

(ان پر) ایمان لا و (یہی) تمہارے حق میں بہتر ہے اور اگر تم کفر کرو گے تو (جان رکھو کہ)

جو کچھ آسمانوں اور زمین میں ہے سب اللہ ہی کا ہے اور اللہ سب کچھ جانے والا (اور) بڑی

حکمت والا ہے۔“ (نساء : 170)

عیسائیوں کو اس بات کی ترغیب و تشویق دلائی جائے کہ اگر وہ نبی اکرم پر ایمان لے آئیں تو ان کے لئے وہرا اجر ہوگا۔ سورہ حید میں عیسائیوں کو خطاب کرتے ہوئے فرمایا گیا :

يَا يُهُدًا إِنَّمَا يُنذَّلُ عَلَيْكُم مِّنَ الْحَقِّ مَا يَرَوْنَ  
وَمَا تُنذَّلُ لَكُمْ مِّنْ حَقٍّ إِلَّا مَا يَرَوْنَ

وَيَجْعَلُ اللَّهُ نُورًا تَمْسُونَ بِهِ وَيَغْفِرُ لَكُمْ وَاللَّهُ غَفُورٌ رَّحِيمٌ ﴿٢٨﴾

”اے وہ لوگو جو ایمان لائے (اللہ اور عیسیٰ) تک تمام پیغمبروں پر) اللہ کی نافرمانی سے

بچو اور ایمان لا و اُس کے رسول پر، وہ تمہیں اپنی رحمت سے دگنا اجر عطا فرمائے گا اور

تمہارے لئے وہ نور پیدا کر دے گا جس کے ساتھ تم چلو گے (پل صراط پر) اور تمہیں

بخش دے گا اور اللہ بخشنے والا مہربان ہے۔“ (حدید: 28)

نبی اکرم ﷺ کی سیرت اور اس کے فلسفہ کو سمجھنے کے لئے

ڈاکٹر اسرار احمد صاحب کی حسب ذیل تالیفات کا مطالعہ فرمائیے

رسولِ کامل ﷺ

نبی اکرم ﷺ سے ہمارے تعلق کی بنیادیں

اسوہ رسول ﷺ

معراج النبی ﷺ

عظمتِ مصطفیٰ ﷺ

نبی اکرم ﷺ کا مقصدِ بعثت

منہجِ انقلابِ نبوی ﷺ

رسولِ انقلاب کا طریقِ انقلاب

مکتبہ انجمن خدام القرآن سندھ، کراچی

سے طلب فرمائیں

